

పంతుం

గోదావరి వరదలు పొగలాగ చుట్టలు చుట్టుకుంటూ ప్రవహించే ఆ చిక్కటి నీటిని చూస్తుంటే భయంపేస్తుంది ఎలాంటి వాళ్ళకైనా. చాకలి వాళ్లు మాత్రం నీటి ప్రవాహంలోకి నిర్భయంగా ఈదుకువెళ్లి వదిలో కొట్టుకు వచ్చేచెట్లనీ, కొమ్మల్ని గట్టుకు తెస్తుంటారు. ప్రతిరోజూ ప్రొద్దున్నే చాకలివాళ్ళంతా చిన్న తెప్పల్ని పొట్టకిందవేసుకుని గోదావరిలోకి దిగుతారు. సాయంకాలమయేసరికి గట్టునిండా పుల్లలు గుట్టలుపడి ఉంటాయి.

మగవాళ్ళంతా నడేట్లోకి పోతే అడవాళ్ళు పొడుగుపాటి గడలకి కొంకెలు కట్టి గట్టున నిలబడి ఆంది అదినంతమేరా పుల్లలు దాటిపోనియ్య కుండా గట్టుకి లాక్కుంటూ ఉంటారు. ఆరోజుల్లో గోదావరి మహా కోలా హాలంగా ఉంటుంది గోదావరి తన మహాప్రవాహంలో అరణ్యాలకి అరణ్యాల వి వేళ్ళతో పెల్లగింమకుని వస్తుంటే. ఆ గోదావరినరికట్టి, పుల్లల నన్నిటినీ గట్టుకు చేర్చి ప్రకృతికంటే తమ ఆధిక్యాన్ని నిలబెట్టుకుంటారు మానవులు.

పుల్లలు పట్టడానికి చాలా నేర్పు కావాలి. కేవలం బలంవల్ల ప్రయోజనం లేదు నడి ప్రవాహంలో ఒక చెట్టు మనవశం ఆయితే, ప్రవాహానికి మనం కొంత కొంగితేగాని మనకి ఆ చెట్టు స్వాధీనంలోకి రాదు. ఆ పుల్లలు పట్టడంలో ఒకవిధమైన పోటీ ఉంది. అది చాకలివాళ్ళ నేర్పుకి కొలబద్ద. ఒక్క పుల్లలమీద ఆశే కాదు వాళ్లని ప్రోత్సహించేది. ఆ పోటీలో వాళ్ళ గౌరవలాఘవాలు ఇమిడి ఉన్నాయి. అందులో నెగ్గినవాడు వాళ్ళలో వీరుడన్న మాట వాళ్లు ప్రాణాలనయినా లక్ష్యపెట్టకుండా సుడిసుండాల్లోకయినా పోతుంటారు.

రామికి చాలా పెంకిదని పేరు. ప్రతీవిషయమూ ప్రతివాళ్ళతోనూ పోట్లాడడం దాని స్వభావం. ఆమె కనుచీకటి ఉండగానే ఒక కొంకికర్ర

పుచ్చుకుని. తన ఇంటికి దగ్గరగా ఉన్న రేవులోకి వెళ్లి నిలబడుతుంది. ఇంక
 ఆనాడు ఆ రేవులోకి ఎవరూ రావడానికి వీల్లేదు. ఎవరయినా సాహసినే
 పోట్లాట ప్రారంభమవుతుంది. ఆమెనోరు మహావాడి. రెండుమూడుసార్లు
 పోలీసులు ఆమెను భయపెట్టినాశారు. తక్కినవాళ్ళమీదకి మల్లనే ఆమె
 వాళ్ళ మీదకి చర్రున లేచింది. అధికారులు తమకిచ్చిన అధికారాన్ని ఆమెమీద
 మాత్రం వాళ్ళ చెలాయించ లేకపోయారు. గోదావరీ. పుల్లాలూ, తన ఒక్క
 త్రివే కావని ఆమెకు అర్థమైనప్పటికీ, తను అందరికంటే మొట్టమొదట
 వచ్చి ఉండగా, ఇంకొకళ్ళు తనకంటే తరవాత వచ్చి పుల్లలు పట్టడంలో
 ఏమి సబబుఉందో ఏ న్యాయవాదీ ఆమెకు వచ్చుచెప్పలేదు. న్యాయం ఏపక్కని
 ఉన్నా న్యాయంకంటే బలమయిన ఆమె నోటికి జడిపి ఇంకే ఆడదీ ఆ
 రేవులోకి రాదు.

వెంకడు మంచి. హుషారుమనిషి. అతడు కోరితగాదా తెచ్చుకోగలడు.
 చాకలివాడలో వయసువచ్చిన ఆడపిల్లలందరికీ వెంకడంటే చాలా ఇష్టం.
 వాళ్ళ దృష్టిలో అతడొక వీరుడు. వెంకడి తండ్రికీ. రామి తండ్రికీ చాలా
 కాలంనించీ ఏవో తగాదాలున్నాయి. వెంకడి తండ్రి ఓసారి రామి గుడిసెకి
 నిప్పంటించాడు కూడానా. అతడు కనిపిస్తేవారు రామి అతన్ని తిడుతూంటుంది
 వెంకడు ఆడడానితో ఎందుకని అంతగా ఎప్పుడూ కలగజేసుకో లేదు. తోడి
 ఆడపిల్లలందరికీ రామి అంటే అసహ్యం. ఆమెను వాళ్ళలో వాళ్ళు
 'మొగముండు' అనుకునేవారు.

రామి రోజు రేవులోకి వచ్చిన ఆడవాళ్ళ నందరినీ తరిమివేస్తూందని
 వెంకడికి తెలిపింది. ఆ సంగతేమిటో కనుక్కుందామని అతడొక రోజున
 రేవులోకి వచ్చాడు. రామి పుల్లలు పడుతోంది. ఇద్దరుముగ్గురు ఆడవాళ్ళు
 గట్టుని నిలబడి ఈర్ష్యగా ఆమెపై చూస్తున్నారు. వెంకడు ఒక కొంకికర్ర
 చేతులలోకి తీసుకున్నాడు.

రామి చక్రవ రేచింది, “ఏరా, యె ద వ కా నా; ఆడదాంతో పోటీ కొచ్చావా?”

వెంకడు: “నువ్వాడదానవంచే? నే నెరగను మాటలు తిన్నగా రానయ్యి. నువ్వు నీ కొంకీ నడేట్లోకెడతారు.”

రామి: “నేను ముందొచ్చిన రేవులోకి ను వెం దు కొ చ్చా? పిగునేదే?”

వెంకడు : “రేవు నీ బాబుదా?”

రామి : “ నేను ముందొచ్చా.”

వెంకడు : “ నేను తరవాతొచ్చా.”

రామి : పెంకెదవలు ఆడదాంతో నమంగా

వెంకడు : నువ్వు నాయంగా, నింపాదిగా మాటాడితే నే పోతాను.”

రామి : “నిం పాదేంట్రా, నింపాది; నా పుల్లలన్నీ పట్టుకుంటా?”

వెంకడు : “పోనీ; నీ కందని పుల్లలు నే నొల్లుకుంటారే.”

రామి : “నా కందని పుల్లలు నడేట్లోనే.”

ఇంక రేవు వదలిపోతే వెంకడు వెనుడిపినట్టవుతుంది. తన తెప్పని గట్టుమీద పడేసి కొంకికర్రతో పుల్లలులాగడం ప్రారంభించాడు.

రామి ఎల్లా లొంగుతుందో వెంకడికి తెలియడంలేదు. ఆమె ఈడు పిల్లలంతా వెంకడు కప్పుగీటితే కరిగిపోతారు. ఈమె ఒక్కతే అతన్ని తల దన్నినట్టు కబుర్లు చెపుతుంది. వాళ్ళలో వాళ్ళకి తగువులున్నా, ఆమెను ఎదిరించి అతనేప్పుడూ తిట్టలేదు, ఆవయని తనతోనే కాదు, అందరినూ అంతే. దీన్ని ఎల్లాగయినా సాధించాలి.

గట్టున నిలబడి పుల్లలు పట్టడంలో రామి వెంకడిని జయించింది. వెంకడు ఆమెచేతి వొడుపూ, ఆ పుల్లలు లాగడంలో ఉండే నాజూకు

చూశాడు. అతని కొంకికి తగులుకున్న పుల్లల్లో సగం ప్రవాహంలో జారి పోయాడు. ఆమెకొంకి తగిలిన పుల్ల గట్టుకి వచ్చిందన్నమాటే. అతడు ఎంత ప్రయత్నించినా చాలా పుల్లలు కొంకి కిందనించి దొర్లిపోతూ ఉండేవి. గట్టుని నిలబడి ఇన్ని పుల్లలు పట్టవచ్చునని అతనికెప్పుడూ తోచలేదు. అతడు ఆమె నేర్పరితనాన్ని ఆశ్చర్యంగా చూస్తూ అల్లా కూర్చుండిపోయాడు.

అనాడు గోదావరి చాలా భీకరంగా ఉంది. నాలుగు పక్కలా ఆకాశం నిండా నల్లనిమబ్బులు కమ్మాయి. సన్నని చినుకు పడుతోంది. గాలి ఎక్కువగా ఉంది. చాలామంది చాకలివాళ్ళు భయపడి అనాడు గోదావరిలోకి దిగలేదు.

ఆ వేళ మాత్రం వెంకడు తన తెప్పని పొట్టకింద వేసుకుని దిగాడు. ఆ రోజుని ఒక ఆడదానితో పోటీవేసుకుని గట్టుని కూచోడం అతనికి నచ్చ లేదు. ఎవరూ సాహసించి దిగలేక పోతున్నారు. అందుకని అతడు సాహసించాడు. అతని వెనక కొంతమంది దిగారు. అతడు తన పుల్లలన్నీ రామి ఉన్న రేవులోకి చేరుస్తున్నాడు. రామి గట్టుని నిలబడి దీక్షగా పడుతోంది. మధ్యాహ్నం తిరిగేసరికి తక్కిన చాకలివాళ్ళు పుల్లలు పట్టడం మానివేసి ఇళ్లకి పోయారు. రామీ, వెంకడూ మిగిలారు. వెంకడు బాగా అలిసిపోయి నప్పటికీ రామికంటే ముందుగా ఇంటికి పోకూడదనుకున్నాడు.

కనుచీకటి పడుతోంది. చినుకులూ, గాలి ఎక్కువవుతున్నట్టు అనిపించాయి.

“నువ్వొకా ఎంచేపుంటా?”

“నువ్వొకా ఎంచేపుంటా?”

వెంకడు మళ్ళీ నీళ్ళలోకి దిగబోతున్నాడు. రామి నీటి అంచుని రాక మీద వాడుపుగా నిలబడి పుల్లల్నిలాగుతోంది.

"జాగ్రత్త! జారి నీట్లో పడిపోతావు!"

"నీ సంగతి నువ్వు సూసుకో, నే పడిపోతే నువ్వేం తీయక్కలేదు."

"పెద్దకబుర్లు చెపుతున్నావు గాని, నువ్వు పడిపోతే నేనే తీయాలి "

దూరాన్ని ఒక పెద్దచెట్టు కొట్టుకువస్తోంది. వెంకడు ఈదుకుంటో వెళ్ళిపోయాడు.

చెట్టుచాలా బరువుగా ఉంది. ఆ పైని బాగా అలసిపోయాడు. రామితో పంతంకోసం దిగాడు. లేకపోతే అతను అలసిపోయిన మీదట దిగడు. చెట్టుని లొంగదీశాడు. మెల్లగా బారలు వేసుకుంటూ గట్టుకి వస్తున్నాడు. కన్నెత్తి గట్టువేపు చూశాడు. కనుచీకట్లో గట్టు కనిపించలేదు. నేమ్మడిగా బారవేస్తున్నాడు. గట్టు కొంచెం కనిపిస్తోంది.

రామి మొలలోతు నీళ్లలో దిగి అందీఅందని ఒకపెద్ద కొమ్మును కొంకితో పట్టడానికి ప్రయత్నిస్తోంది.

"ఒడ్డొరకంగా ఉంది. దాన్నొగ్గెయ్యి" అని కేకవేశాడు.

"నీ సెట్టు నువ్వు సూసుకో" అంది రామి. అదేమయిపోతే తనకేం పెంకిముండ. దానికి తెలియదా? అట్టేవిగితే చస్తుంది. కాని గట్టుకేసి చూడడం మాత్రం అతడు మానలేదు. ఒకసారి రామి తూలి మళ్ళీ నిలవొక్కకుంది. వెంకడే నోటిచివరదాకా కేక వచ్చి ఆగిపోయింది. అటు చూడకుడదనుకుని తలవంచి ఈదుకుంటూ వస్తున్నాడు.

ఇంతలో ఏదో జారినట్టు చప్పుడయింది. అతని గుండెలు ఆగి పోయాయి. చేతులు చెట్టుని వదిలేశాయి. తలెత్తి చూశాడు రామి లేదు.

గుగబ శక్తి కొలదీ గట్టుకి ఈదుకుంటూ వచ్చాడు. పదిగజాలక్రింద ప్రవాహంలో గిలగిల కొట్టుకుంటున్న తలకాయ కనిపించింది. ఒక చేత్తో

రామిని పైకి ఎత్తాడు. రామి రెండుచేతులతోనూ అతనిమెడ మెలిపేసింది. ఇద్దరూ మునిగిపోయారు. పెద్దప్రయాసతో మెడపట్టు విడిపించుకుని పైకి తేలి ఊపిరి పీల్చుకున్నాడు. రామికి సృహతప్పింది. నెమ్మదిగా ఆమె మెడ తన వీపుమీద ఆన్చి, ఒకచేత్తో నీటిమీద నిలదొక్కుకున్నాడు. గట్టదగ్గరనించి ప్రవాహం ఈలోగా ఇద్దరినీ లోపలికి నెట్టింది. గట్టు చేరలేనేమో అని అతనికి భయంవేసింది. పుల్లలుపట్టిపట్టి చేతులు పట్టుకప్పుతున్నాయి. ఊపిరి నిలబడం లేదు. కళ్ళుమూసుకుని గట్టువేపు రెండు శరీరాల్నీ ఈడుస్తున్నాడు. ఒక యుగం గడిచినట్టయినది. ఇంతలో గట్టుచేతికి తగిలింది. అక్కడ ప్రవాహం గట్టుని నిలుపుగా కోసివేసింది. అతి ప్రయత్నంతో చెయ్యి ఎత్తి గట్టుమీద వేశాడు. అండ ఊడి పడిపోయింది. ఇద్దరూ మళ్ళీ మునిగి పోయారు. అతనికి సృహతప్పుతున్నట్టు అనిపించింది. నెమ్మదిగా ఎలాగో రెండు శరీరాల్నీ గట్టుకి చేర్చాడు. ఒక్కక్షణం వెల్లగిల గట్టుమీద పడుకుని ఆయాసం తీర్చుకున్నాడు.

రామి శరీరం కదిలింది. కొంచెం మూలుగు వినబడింది. అతడు లేచి ఆమెను ఇటూ అటూ తిప్పాడు. వచ్చీరాని సృహలో ఆమె అతనిచేతిని రెండుచేతులతోనూ పట్టుకుంది. ఆ స్పర్శలో ఆమె యెంతో చెప్పదలచు కచ్చట్టూ అదంతా తనకి తెలిసిపోయినట్టూ అతనికి అనిపించింది.

రామిని భూజాన్ని వేసుకుని వెంకడు చాకలివాడవేపు బయలుదేరాడు.

ఎంత చిత్రమయిన పని జరిగింది! తను తీసినట్టుగా ఆమెకు తెలిసిందన్న మాటే. 'నువ్వు జారి పడిపోతే నే నేతియ్యా' లన్నాడు! తమాషాగా! చివరికి అల్లాగే జరిగింది.

ఆమెతో వంతం వేసుకున్నాడు. ఎందుకొచ్చింది అసలు ఆ వంతం? ఆమెను ఇంతకాలం ఎందుకు అసహ్యించుకున్నాడు? ఆమె పోగరుబోతయితే

తన కెందుకూ ఆమెజోలి? ఆమెను ఎల్లాగయినా లొంగదీయాలనుకున్నాడు లొంగదీయలేకపోయాడు. అందుకూ అసలు అతనికి చిరాకువస్తా. ఆమెతో సమంగా ఇంకే ఆడపిల్లా పుల్లలు పట్టలేదు. ఆమెతో ఎవరు పోటీ చెయ్యగలరు? ఆమె అసలయినపిల్ల, కొంచెం పెంకిడి. అయితే యేం? తను మాత్రం పెంకివాడు కాదూ?

ఆమె జారి స్లిప్లో పడిపోడం. తను తీయడం! ఇంతటి ఘనకార్యం అతడు ఇంతవరకూ చెయ్యలేదు. ఈసారి ఆమె ఎల్లాగో తనకి లొంగిపోయింది. ఇంత కష్టపడి రక్షించిన ఆమెదేహం, నైతికంగా తనదయిపోయిందనుకున్నాడు వెంకడు. ఆమెను జయించా ననుకున్నాడు.

వెంకడికి, ఈ లోకంలో ఏ ఆడపిల్ల ఒంటికి ఈపొంకం, ఈ నునుపూ, ఈ మెత్త దనం ఉండదనిపించింది.

ఆమెకు కొంచెం స్పృహ వచ్చినప్పుడు తన చేతిని రెండుచేతులతోనూ నొక్కింది. ఆ స్పృశ్యో ఎన్నో సంగతులున్నాయి. తనని నీటిలోంచి తీసినందుకు కృతజ్ఞత, పంతంలో ఒడిపోయినట్టు ఒప్పుదల.....

నెమ్మదిగా ఆమె శరీరాన్నిదింపి, వెంకడు రామి తలిదండ్రుల్ని సలిచాడు.

చాలామంది మట్టూ జేరారు. రామి తల్లి నెత్తినోరూ బాదుకుంటూ ఏడుస్తోంది. తండ్రి నోట మాటలేక చతికిలబడిపోయాడు.

చాకలిపెద్దలంతా చుట్టూ చేరి అంతా తలొకవైపు చేస్తున్నారు. కడుపు తొక్కి నీళ్ళు తీశారు. మంటచేపి ఒంటిని కాచారు.

రామి తల్లి గొంతెత్తి ఏడుస్తోంది. "దొంగనాకొడుకు నాతల్లిని సంపే శాడమ్మో!"

వెంకడికి ఆ ఏడుపు వినబడలేదు. అలిసిపోయిన చూపులతో నిమిరా చూస్తున్నాడు.

రామి కొంచెం కదిలింది. కళ్ళు సగం విడ్డాయి. వెంకడు దగ్గరగా వెళ్ళాడు.

రామి వెంకడు చూసింది. కాని బాధచేత వికృతమయిపోయిన ఆ చూపుల్లో ఆస్యాయం వెంకడు ఒక్కడే గ్రహించాడు. వెంకడి గుండె జలుమంది.

రామి తల్లికి ఆ చూపు ఆమె అనుమానాన్ని స్థిరపరిచింది. ఆమె ఆమె గట్టిగా గొంతెత్తి ఏడిచింది.

“అమ్మో! దొంగనాకొడుకోయి! నా తల్లిని ముంచేశాడోయి! ఎవరూ లేకుండా సూపి ముంచేశాడిమ్మోయి!”

వెంకడు నిర్ఘంతపోయాడు. తనింత శ్రమపడ్డదానికి ప్రతిఫలం ఇదా?

రామికి ఎగఊపిరి పట్టింది. రామి తండ్రికి వెంకడితో వెనకటి దెబ్బ లాటలన్నీ జ్ఞాపకం వచ్చాయి.

“నీ సంగతి కనుక్కుంటానుండు. పోలీస్టోళ్ళని తీసుకొత్తా” అని గదిగబా లేచి వెళ్ళిపోయాడు.

వెంకడింకా కొంచెం అలిసిపోయి ఉంటే రామితో తనూ గోదావరిలో కలిసిపోయి ఉండును. అంత కష్టపడి ఆమెను పైకితీశాడు. దాని ప్రాణమా చివరికి దక్కేటట్టు కనబడదు. తనకి మిగిలింది ఈ నేరం.

వెంకడిలోకం అంతా చెడ్డదనుకున్నాడు. తనూ రామీ ఈ లోకంలో తప్పబుట్టాడు.

(భారతి. మే. 1938)

